

31st January 1963]

THE HON. SRI M. BHAKTAVATSALAM: (a) No.

(b) The question does not arise.

திரு. ரா. க. வீரப்ப செட்டியார்: ஜில்லா அபிவிருத்தி கவுன்சிலில் மாதர் பிரதிநிதித்வம் இல்லாததால் அந்த ஏற்பாட்டைச் செய்ய சர்க்கார் முன் வருமா?

கனம் திரு. எம். பக்தவத்சலம்: அபிவிருத்தி கவுன்சிலில் பிரதிநிதித்வம் அளிக்க வேறு உத்தேசம் இல்லை என்று என் பதிலில் சொன்னேன்.

Loans to hand-loom weavers

* 27 Q.—SRI M. KALYANASUNDARAM: Will the Hon. the Minister for Industries be pleased to state whether there is any proposal for waiving interest on loans advanced to handloom weavers for the construction of houses?

THE HON. SRI R. VENKATARAMAN: No.

திரு. இரா. நெடுஞ்செழியன்: கனம் அவைத் தலைவர் அவர்களே, இப்பொழுதுள்ள நெசவாளர்களின் கஷ்ட நிலைமையை போட்டி இந்தப் பிரச்சனை பரிசீலனைக்கு எடுத்துக்கொள்ளப் படுமா?

கனம் திரு. ஆர். வெங்கட்டராமன்: இந்த யோசனையை இரண்டு மூன்று வருஷங்களுக்கு முன்பே நமது ராஜ்ய சர்க்கார் மத்திய சர்க்காருக்கு எழுதியிருக்கிறது. அவர்கள் அதைப் பரிசீலனை செய்து கடகை வாங்கும் தொகைக்கு வட்டி விலக்கு அளிப்பதற்கு வழியில்லை என்று 3—11—1952-ல் மத்திய சர்க்கார் முடிவு கூறிவிட்டார்கள்.

திரு. வை. சங்கரன்: இந்த ஏற்பாட்டினால் வட்டியையும் முதலையும் எத்தனைத் தவணைகளில் வாங்குவார்கள்?

கனம் திரு. ஆர். வெங்கட்டராமன்: இருபது வருஷ தவணைகளில் வசூல் செய்வார்கள். வட்டி 4½ சதவிகிதம் என்று நினைக்கிறேன். நிச்சயமாக எவ்வளவு என்று தெரியாது.

Teachers (Payment of salary)

* 28 Q.—SRI S. MADHAVAN: Will the Hon. the Minister for Finance be pleased to state whether the Government have any proposal to disburse salaries to teachers through Post offices?

THE HON. SRI M. BHAKTAVATSALAM: No.

திரு. எஸ். மாதவன்: ஆசிரியர்கள் பஞ்சாயத்து யூனியன் அலுவலகங்களுக்குச் சென்று சம்பளம் வாங்க வேண்டியிருக்கிறது. அதனால் அவர்களுக்கென தபால் மூலமாக சம்பளத்தை அனுப்புவதற்கு அரசாங்கம் நடவடிக்கை எடுக்குமா?

கனம் திரு. எம். பக்தவத்சலம்: பஞ்சாயத்து யூனியன் மூலமாக வினியோகிப்பதற்குத்தான் கமிஷனரை நியமித்திருக்கிறோம். தபால் மூலமாக அனுப்புவதற்கு உத்தேசம் இல்லை.

[31st January 1963]

திரு. வை. கங்கரன் : முன்பு ஒரு தரம் எலிமெண்டரி ஸ்கூல் உபாத்தியாயர்களைப் பொறுத்தவரையில், ஒரு சில மானேஜ்மெண்டுகள் சம்பளத்திலிருந்து மாதா மாதம் ஏதாவது தொகையைக் கழித்துக் கொள்கிறார்கள் என்ற குறைபாட்டைத் தவிர்ப்பதற்காக, மணியார்டர் மூலம் அவர்களுக்கு சம்பளப் பணத்தை அனுப்புவதற்கு ஏற்பாடு செய்யப்பட்டது. நடைமுறையிலே சில கோளாறுகள் இருந்ததினால் அந்த முறை நிறுத்தப்பட்டது. மீண்டும் இதைப்பற்றி புனராலோசனை செய்து, நேரடியாக ஆசிரியர்களுக்கு சம்பளத்தை அனுப்புவதற்கு அரசாங்கம் வழிவகை செய்யுமா?

கனம் திரு. எம். பக்தவத்சலம் : இதுபற்றி நன்றாகப் பரிசீலனை செய்யப்பட்டது. இப்பொழுது நடைபெறுகிற முறையே சரியான முறை என்று அரசாங்கம் கருதுகிறது.

திரு. நா. ப. செங்கோட்டுவேலு : கமிஷனர் மூலமாக ஆசிரியர்களுக்கு சம்பளத்தை அனுப்பும்போது, சிறு சேமிப்பு நிதிக்காக கட்டாயமாக சேமிப்புத் தொகை கழித்துக்கொள்ளப் படுவதால், இந்தக் கட்டாயத்தைத் தவிர்ப்பதற்காகவாவது மணியார்டர் மூலம் சம்பளத்தை அனுப்ப முடியுமா?

கனம் திரு. எம். பக்தவத்சலம் : அவ்வாறு ஒன்றும் அரசாங்கத்திற்குப் புகார் வரவில்லை. கனம் அங்கத்தினரிடம் ஏதாவது தகவல் இருந்தால் அதைப் பற்றித் தெரிவிக்கலாம்.

பஞ்சாயத்து யூனியன் கவுன்சில்கள்

* 29 கேள்வி.—**திரு. முனு ஆதி :** கனம் முதலமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

தற்போது நடைமுறையில் இருக்கும் பஞ்சாயத்து யூனியன் கவுன்சில்களை, வேறு ஜனத்தொகை அல்லது பரப்பளவு அடிப்படையில் திருத்தியமைக்கும் உத்தேசமுண்டா?

THE HON. SRI M. BHAKTAVATSALAM : The attention of the hon. Member may be invited to the answer to Legislative Assembly Question No. 271 given on 13th July 1962. There is at present no proposal to re-delimit the jurisdiction of Panchayat Unions on the basis of population or with reference to their areas.

திரு. முனு ஆதி : இப்பொழுது இருக்கிற முறைப்படி ஒரு தொகுதியிலே 4 அல்லது 5 பஞ்சாயத்துகள் சேர்ந்து இருப்பதால், தொடர்ந்து பணியாற்றுவதற்கு முடியாமல் இருப்பதால், தொகுதி வாரியாகப் யூனியன்களை பிரித்து அமைப்பதற்கு அரசாங்கத்திற்கு உத்தேசம் உண்டா?

கனம் திரு. எம். பக்தவத்சலம் : இப்பொழுது அந்த மாதிரி உத்தேசம் இல்லை. தொகுதிகளே மாறுதல் அடையவேண்டியிருக்கின்றன. ஆகவே, அந்த மாதிரி யோசனை ஒன்றும் அரசாங்கத்திற்கு இல்லை.

MR. SPEAKER :—Question No. 30 is postponed.